

Script of Morning Gojri News Bulletin 15February 2026 at 1015Hrs

مارننگ گو جری نیوز بلیٹن مورخہ 15 فروری 2026

یوہ آکا شوانی جموں ہے محمد امین انجم تیں خبر سنو۔

Railway

جموں سنگ ریل رابطو نمایاں طور پر بہتر ہون غی تیاری ہے ، کیونجے مرکز نے دہلی تے امبالا بشکار 2 اضافی ریل لائن غی منظوری دتی ہے ۔ کا بینہ غا فیصلہ غو اعلان کرتا واں مرکزی وزیر ریلوے اشونی ویشنو نے کہیو ہے جے یوہ پروجیکٹ دہلی جموں

مصروف راہداری وں صلاحیت بدھاوے گو ۔ اس تو سب نال جموں آلے پاسے ہور مسافر ریل گڈیں چلیں گی، تے شمالی علاقوں واسطے ہموار اور تیز سفر یقینی بنے گو ۔ اس کاروائی سنگ شری ماتا ویشنو دیوی کٹڑا ، سرینگر جموں شملہ تے دوجا سیاحتی مرکز سنگ رابطو ہور مضبوط وے گو۔ اسے دوران جموں ریلوے ڈویژن نے فروری تے مارچ 2026 واسطے شری ماتا ویشنو دیوی کٹڑا تیں نوین دہلی تے وارانسی تک خصوصی ریزروڈ ریل گڈیں چلان غو فیصلو کیو ہے ۔ اس سلسلہ مانہہ خصوصی ٹرین نمبر 04081 تے 04082 نوین دہلی تیں کٹڑا بشکار چلیں گی تے اس راہ 21 فروری تی 8 مارچ 2026 تک 16 سفر کریں گی۔ اسے راہ ٹرین نمبر 04603 تے 04604 وارانسی اور کٹڑا بشکار 22 تے 26 فروری اور 2 تے 6 مارچ 2026 مانہہ 4 سفر کریں گی۔

Dy CM

نائب وزیر اعلیٰ سریندر چودھری نے ستواری، اکھنور تے سندر بنی مانہہ سرکاری دفتران غو اچانک معائنو کیو۔ دورہ غے دوران انہاں نے ایس ڈی ایم دفتر، پی ڈبلیو ڈی تے اکھنور مانہہ سب ڈویژن دفتران غا کم کاج غو مجموعی طور پر جائز و لیو، بعد مانہہ پی ڈبلیو ڈی گیسٹ ہاؤس سندر بی مانہہ انہاں نے کئی وفداں تے انفرادی طور پر گل کی، جنہاں نے اپنا مسائل موصوف غے باندے رکھیا۔

Satish- BRO Chief Meet

سرحدی رابطو مضبوط کرن وں توجہ مرکوز کرتاں واں وزیر ٹرانسپورٹ ستیش شرما نے کل سرحدی سڑک تنظیم غا چیف آر کے مشرا نال اک کلیدی میٹنگ کی، نانجے چھمب حلقہ مانہہ ترقیاتی بنیادی ڈھانچہ وں تبادلہ خیال کیو جا سکے۔ اس موقع پر ویلے سر تعمیر کی مکمل کرن، سڑکان غی بہتری تے مرمت بارے زور پایو گیو ، نانجے طبی خدمات، تعلیم، ہنگامی خدمات تے لازمی سپلائیاں غی رسائی یقینی بنائی جا سکے۔

Kathua IB Restrictions

حُکام نے ضلع کٹھوعہ مانہہ بین القوامی سرحد ور 5 کلو میٹر غا دائرہ مانہہ نقل و حرکت ور پابندی لا دتی ہے۔ ضلع میجسٹریٹ راجیش شرمانے کہیو ہے جے اقدام غو مقصد سرحد پاروں گولی باری غا خطرہ بشکار دیہی لوکاں غی حفاظت یقینی بنانو ہی۔ اس سلسلہ مانہہ پرانی سانہہ کٹھوعہ سڑک ور بڑی گڈیاں غی آنو جائی ور وی پابندی لا ئی گئی ہے، تے اس راہ رات 9 بجائیں سویر 6 بجائے تک مذکورہ سڑک ور کوئی وی بڑی گڈی نہیں چلے گی۔ قابل ذکر ہے جے یہ پابندی 14 فروری تی لاگو ہو گئی ہیں، جھیڑی 60 تیہاڑاں تک لاگو رہیں گی۔ اس سلسلہ مانہہ خلاف ورزی کرن آلاں غے خلاف قانون غے تحت کاروائی کی جائے گی۔

Mahashivratri

اج مہا شیوراتری گو تہوار جموں کشمیر پھر مانہہ جوش تے مذہبی عقیدت سنگ منایو جا رہیو ہے۔ بھگوان شیو غا عقیدت منداں واسطے یوہ تیہاڑو بڑو مقدس وے تے اج غے روز گجھ لوک روزہ وی رکھی۔ اس سلسلہ مانہہ مندران مانہہ رات پھر پوجا کی جائے۔ لیفٹنٹ گورنر منوج سنہا، وزیر اعلیٰ عمر عبداللہ نے کابینہ غا وزیر ان نے لوکاں نانہہ مہاشیوراتری غا موقع ور مبارکباد پیش کی ہے۔

India- Pak Match

مردان غائی سی سی ٹی 20 عالمی کپ مانہہ اج بھارت غو مقابلو روائتی حریف پاکستان نال وے گو۔ اس سلسلہ مانہہ مقابلو آر پریماداسا اسٹیڈیم مانہہ وے گو۔ میچ بھارتی وقت غے مطابق شام 7 بجے شروع وے گو۔ قابل ذکر ہے جے دوئے ٹیم اس ویلے 4/4 پوائنٹس نال برور ہیں۔

Weather

محکمہ موسمیات غی پیشنگوئی غے مطابق 17 فروری نانہہ گجھ اچیری تھاریں ہلکی برفباری ہو سکے۔ اس تیں علاوہ خطہ پھر مانہہ 25 فروری تک موسم عام طور ور خشک رہن گو امکان ہے۔ باشندان تے مسافران نانہہ کہیو گیو ہے جے وین مقامی پیشنگوئی سگ تازہ جاکاری لیتا رہیں۔

Snow Marathon

ڈوڈہ ضلع انتظامیہ نے 4 راشٹریہ رائفلز تے بھدرواہ ڈولپمنٹ اتھارٹی غا تعاون نال برف ور لگن آلی دوڑ سنو میراتھ واسطے تیار ہے۔ اس سلسلہ مانہہ 16 فروری نانہہ بھدرواہ غا چنٹا علاقہ تی جے گھاٹی تک 5 کلو 5 کلو میٹر غی دوڑ وے گی۔ اس پروگرام گو مقصد شہیدان نانہہ عزت دینو تے حُب الوطنی نانہہ باندو دینو ہے۔

اس غے نال ہی خیراں غو یوہ بلین ختم ہوؤ۔